



நவம்பர் 1, 2023

### சட்ட நடைமுறைகளை சீராக்குவதற்கும் சமுதாய நலனை மேம்படுத்தவும் வணிக உரிமம் வழங்குவதற்கான உபசட்டத்தை பிராம்ப்டன் நகர நிர்வாகம் நவீனமயமாக்குகிறது

பிராம்ப்டன், ON – குடியிருப்பு வாசிகள் மற்றும் வணிக நிறுவனங்களுக்கு சிறப்பாக சேவையாற்றுவதற்கும், மற்றும் சமூக நலன் மற்றும் பாதுகாப்பினை உறுதி செய்வதற்கும், நகர நிர்வாகம் வணிக உரிமம் வழங்குவதற்கான உப சட்டம் 332-2013 க்கு பதிலாக வணிக உரிமம் வழங்குவதற்கான உப சட்டம் 184-2023 எனும் சட்டத்தை அமலாக்குகிறது.

நவம்பர் 1 தேதிப்படி, பிராம்ப்டன் நகரில் வணிகம் நடத்துவதற்கு பின் வரும் வணிகங்கள் வருடாந்திர வணிக உரிமத்தைப் பெறுவது அவசியமாகிறது:

- திறந்தவெளி கிடங்கு வசதிகள்,
- செல்லப்பிராணிகளை வளர்த்தல்,
- உணவு தயாரித்து வழங்குபவர்கள், மற்றும்
- நகரை விட்டு வெளியில் செல்வதற்கான கார் வாடகைக்கு விடும் வணிகங்கள்.

இந்தப் புதிய உப சட்டமானது, வாகனங்களைப் பிடித்து வைத்திருக்கும் இடங்களில் இருக்கும் தங்கள் வாகனங்களையும் அதன் பொருளடக்கங்களையும் அதன் உரிமையாளர்கள் அணுகலாம் என்பதை உறுதி செய்கிறது; வாகன உரிமையாளர்கள் தங்கள் வாகனம் அல்லது அதன் பொருளடக்கங்களை தங்களின் வசதிக் கேற்ப அணுகுவதையும் பெறுவதையும் உறுதி செய்கிறது; மற்றும் ஒன்ட்டாரியோவின் ஆல்கஹால் மற்றும் கேமிங் கமிஷன் (AGCO) ஆல் அங்கீகரிக்கப்பட்ட பொழுதுபோக்கு இடங்களில் மதுவைப் பரிமாறவும் அனுமதிக்கின்றன.

மாற்றங்கள் பற்றிய முழுப் பட்டியலுக்கும், வணிகர்கள் எவ்வாறு பாதிக்கப்படலாம் என்பதைப் புரிந்துகொள்வதற்கும், புதிய நிலையான வணிக உரிமம் வழங்கும் விதியை மதிப்பாய்வு செய்ய குடியிருப்பாளர்களும் வணிகங்களும் ஊக்குவிக்கப்படுகிறார்கள்.

பிராம்ப்டன் நகர நிர்வாகமானது, சமூகத்தின் பாதுகாப்பு மற்றும் நல்வாழ்வைப் பராமரிக்கும் அதே வேளையில் வணிகர்களுக்கும் தங்களுக்குமான நட்புறவுச் சூழலைப் பேணி வளர்ப்பதிலும் உறுதியாக உள்ளது.



### லின்குகள்

புதிய உரிமம் வழங்குவதற்கான உப சட்டம் 184-2023 பற்றி பரிசீலிக்க வருகை தாருங்கள்: <https://pub-brampton.escribemeetings.com/filestream.ashx?DocumentId=95306>.

### கூடுதல் தகவல்கள்

நிலைத்த உரிமம் வழங்குவதற்கான உப சட்டம் 184-2023, பற்றிய கூடுதல் தகவல்களுக்கு, தொடர்பு கொள்ளவும்: [Licensing@brampton.ca](mailto:Licensing@brampton.ca).

-30-

### ஊடகத் தொடர்பு

பிராம்ப்டன் நகர பன்முக கலாச்சார ஊடகம்  
[multiculturalmedia@brampton.ca](mailto:multiculturalmedia@brampton.ca)